

Μέσα στα πάντα και έξω από όλα

[Ορθοδοξία και Ορθοπραξία](#) / [Άγιοι - Πατέρες - Γέροντες](#) / [Θεολογία και Ζωή](#) / [Ορθόδοξη πίστη](#) / [Ορθοδοξία και Ορθοπραξία](#)



ΑΠΑΞ εις αισθητά πεσούσης της διανοίας των ανθρώπων, υπέβαλεν εαυτὸν δια σώματος φανῆναι ο Λόγος, ἵνα μετενέγκῃ εις εαυτὸν ὡς ἄνθρωπον τους ἀνθρώπους και τας αισθήσεις αυτῶν εις εαυτὸν αποκλίνῃ και λοιπὸν ἐκείνους ὡς ἄνθρωπον αὐτὸν ὀρώντας, δι ὧν ἐργάζεται ἔργων πείσῃ μὴ εἶναι εαυτὸν ἄνθρωπον μόνον, ἀλλὰ και Θεὸν και Θεοῦ ἀληθινοῦ Λόγον και Σοφίαν.

Τούτο δε και ο Παῦλος βουλόμενος σημάναί φησιν· Ἐν ἀγάπῃ ἐρριζωμένοι και τεθεμελιωμένοι, ἵνα ἐξιχύσητε καταλαβέσθαι συν πάσι τοις ἀγίοις τι το πλάτος και μήκος και ὕψος και βάθος, γνῶναί τε την υπερβάλλουσαν της γνώσεως ἀγάπην του Χριστοῦ, ἵνα πληρωθῆτε εις παν το πλήρωμα του Θεοῦ.

Πανταχοῦ γαρ του Λόγου εαυτὸν ἀπλώσαντος, και ἄνω και κάτω και εις το βάθος και εις το πλάτος – ἄνω μεν εις την κτίσιν, κάτω δε εις την ἐνανθρώπησιν, εις βάθος δε εις τον ἄδην, εις πλάτος δε εις τον κόσμον – τα πάντα της περί Θεοῦ γνώσεως πεπλήρωται.

... Ου γαρ δε περικεκλεισμένος ἦν ἐν τῷ σώματι· ουδέ ἐν σώματι μεν ἦν, ἀλλαχόσε δε οὐκ ἦν. Ουδέ ἐκεῖνο μεν ἐκίνει, τα ὅλα δε της τούτου ἐνεργείας και προνοίας

κεκένωτο· αλλά το παραδοξότατον, Λόγος ων, ου συνείχετο μεν υπό τινος, συνείχε δε τα πάντα μάλλον αυτός. Και ώσπερ εν πάση τη κτίσει ων, εκτός μεν εστι του παντός κατ ούσίαν, εν πάσι δε εστι ταις εαυτού δυνάμεσι τα πάντα διακοσμών και εις πάντα εν πάσι την εαυτού πρόνοιαν εφαπλών και έκαστον και πάντα ομού ζωοποιών, περιέχων τα όλα και μη περιεχόμενος, αλλ έν μόνω τω εαυτού Πατρί όλος ων κατά πάντα.

Ούτως και εν τω ανθρωπίνω σώματι ων και αυτός αυτό ζωοποιών, εικότως εξωποεί και τα όλα και εν τοις πάσιν εγένετο, και έξω των όλων ην. Και από του σώματος δε δια των έργων γνωριζόμενος, ουκ αφανής ην και από της των όλων ενεργείας. Ψυχής μεν ουν έργον εστί θεωρείν μεν και τα έξω του ιδίου σώματος τοις λογισμοίς, ου μην και έξωθεν του ιδίου σώματος ενεργείν η τα τούτου μακράν τη παρουσία κινείν.

Ουδέποτε γουν άνθρωπος διανοούμενος τα μακράν ήδη και ταύτα κινεί και μεταφέρει· ουδέ ει επί της ίδιας οικίας καθέζοιτό τις και λογίζοιτο τα εν ουρανώ, ήδη και τον ήλιον κινεί, και τον ουρανόν περιστρέφει. Αλλ όρᾳ μεν αυτά κινούμενα και γεγονότα, ου μην ώστε εργάζεσθαι αυτά δυνατός τυγχάνει. Ου δη τοιούτος ην ο του Θεού Λόγος εν τω ανθρώπω· ου γαρ συνεδέδετο τω σώματι, αλλά μάλλον αυτός εκράτει τούτο, ώστε και εν τούτω ην και εν τοις πάσιν ετύγγανε και έξω των όντων ην, και εν μόνω τω Πατρί ανεπαύετο.

Πηγή : agiazoni.gr